

TNPSC துளிகள்

- ❖ சென்னையில் புதிதாகக் கட்டப்பட்டுள்ள கிளாம்பாக்கம் பேருந்து நிலையத்திற்கு 'கலைஞர் நூற்றாண்டுப் பேருந்து நிலையம்' என்று பெயர் சூட்டப்பட உள்ளது.
- ❖ அசாமில் கௌகாத்திக்கு அருகிலுள்ள சாங்சாரி என்னுமிடத்தில் அமைக்கப்பட்டுள்ள, வடகிழக்கு இந்தியாவின் முதல் அகில இந்திய மருத்துவ அறிவியல் கல்வி நிறுவனம் (எய்ம்ஸ்) ஆனது சமீபத்தில் திறக்கப்பட்டது.
- ❖ இந்திய செஸ் கிராண்ட்மாஸ்டர் D. குகேஷ், உலக சதுரங்க ஆர்மகெடான் ஆசியா & ஓஷானியா போட்டியில் வெற்றி பெற்றுள்ளார்.
- ❖ அஜ்மீர் மற்றும் டெல்லி கன்டோன்மென்ட் இடையே இயக்கப்படும் ராஜஸ்தானின் முதல் வந்தே பாரத் விரைவு இரயில் சேவையானது சமீபத்தில் தொடங்கப்பட்டது.
- ❖ ஐதராபாத்தில் அமைக்கப் பட்டுள்ள B. R. அம்பேத்கர் அவர்களின் 125 அடி உயரம் கொண்ட வெண்கலச் சிலையைத் தெலுங்கானா முதல்வர் திறந்து வைத்தார்.
 - இது இந்தியாவில் அம்பேத்கரின் மிகவும் உயரமான சிலையாகும்.
- ❖ பாரத் பயோடெக் நிறுவனமானது, அமெரிக்காவின் வாசிங்டன்ஸ்டேட்டில் நடைபெற்ற 2023 ஆம் ஆண்டு உலகத் தடுப்பூசி மாநாட்டில் சிறந்தத் தடுப்பூசி தொழில்நுட்பம் (ViE) விருதுகளின் ஒரு பகுதியாக 'சிறந்த உற்பத்தி / செயல்முறை மேம்பாடு' என்ற பிரிவில் விருதினை வென்றுள்ளது.

தமிழ்நாடு செய்திகள்

சைகை மொழியில் சட்டசபை நடவடிக்கைகள்



- ❖ இம்முயற்சி செவித்திறன் குறைபாடு உள்ளவர்களுக்குப் பயனளிக்கும்.
- ❖ வலையொளி (யூடியூப்) மூலம் சட்டசபை நிகழ்ச்சிகளை சைகை மொழியில் பதிவு செய்து ஒளிபரப்பு செய்ய ஏற்பாடு செய்யப்பட்டுள்ளது.

- ❖ இது 2016 ஆம் ஆண்டின் மாற்றுத் திறனாளிகளின் உரிமைகள் சட்டத்திற்கு இணங்கச் செய்வதற்கான ஒரு முன்முயற்சியாகும்.

நகரங்களுக்கான பசுமைக் குறியீட்டுத் தரவரிசை

- ❖ பசுமைக் குறியீடு மற்றும் பிற சுற்றுச்சூழல் அளவீடுகளின் அடிப்படையில் நகரங்களைத் தமிழக அரசு தரவரிசைப்படுத்த உள்ளது.
- ❖ இதன் முக்கிய நோக்கம் அதிகரித்து வரும் நகர்ப்புற மக்கள்தொகையால் ஏற்படும் சுற்றுச்சூழல் பாதிப்புகளைக் கையாள்வது ஆகும்.
- ❖ இது நகரங்களின் காலநிலை மாற்றத்திற்கு எதிரான நடவடிக்கைகளுக்கு ஆதரவும், அதற்கு பயனுள்ளக் கொள்கைகள் மற்றும் சிறந்த நடைமுறைகள் பற்றிய நுண்ணறிவுகளையும் வழங்குகிறது.
- ❖ இந்தத் தரவரிசையானது சிறந்த அளவு மற்றும் தரமான குறிகாட்டிகளின் அடிப்படையில் இருக்கும்.
- ❖ இது ஒரு நகரத்தின் தற்போதையச் சுற்றுச்சூழல் செயல்திறனையும் எதிர்காலத்தில் அதனை மேம்படுத்துவதற்கான நோக்கங்களையும் குறிக்கிறது.
- ❖ இந்தத் தரவரிசையில் அதிக மதிப்பெண் பெறும் ஒரு நகரம், அந்த ஆண்டிற்கான கால நிலைத் தூதராக அங்கீகரிக்கப் படுகிறது.
- ❖ நகர்ப்புற மக்கள் தொகையானது 2001 மற்றும் 2011 ஆகிய ஆண்டுகளுக்கு இடையில் 30.6% அதிகரித்து உள்ளது.

சமத்துவ நாள் அனுசரிப்பு



- ❖ டாக்டர் அம்பேத்கரின் பிறந்தநாள் (ஏப்ரல் 14) சமத்துவ நாளாகக் கொண்டாடப் படும் என்று தமிழக முதல்வர் அறிவித்தார்.
- ❖ சட்டசபையில் விதி 110 என்பதின் கீழ் அவர் இந்த அறிவிப்பை வெளியிட்டார்.
- ❖ அன்றைய தினம் மாநிலம் முழுவதும் சமத்துவ தின உறுதிமொழி எடுக்கப்படும்.
- ❖ சமூகச் சமத்துவத்தை நிலை நிறுத்துவதும், சாதியின் பெயரால் நடக்கும் சமூக ஒடுக்குமுறைக்கு எதிராகவும், ஒடுக்கப் பட்டவர்களின் உரிமைக்காகவும்,



சமத்துவத்திற்காகவும் வேண்டி அவர்களுடன் நின்று சமத்துவச் சமுதாயத்தைக் கட்டி எழுப்புவதும் இந்த உறுதிமொழியின் ஒரு முக்கிய அம்சமாகும்.

கடைகள், நிறுவனங்களில் தண்ணீர், முதலுதவி வசதிகளை வழங்குவதற்கான மசோதா

- ❖ தமிழக மாநில அரசின் இந்தப் புதிய மசோதாவின் நோக்கமானது கடைகள் மற்றும் நிறுவனங்களில் குடிநீர், ஓய்வு அறை மற்றும் முதலுதவி வசதிகளை வழங்குவது என்பதாகும்.
- ❖ இந்த மசோதாவானது தமிழ்நாடு கடைகள் மற்றும் நிறுவனங்கள் சட்டம் 1947 என்ற சட்டத்தினைத் திருத்துகிறது.
- ❖ கடையில் அல்லது நிறுவனத்தில் உள்ள ஊழியர்களுக்குச் சுகாதாரமானக் குடிநீரை வழங்குவதற்கான ஒரு பயனுள்ள ஏற்பாட்டைச் செய்ய வேண்டும்.
- ❖ கடைகள் வேலை நேரம் முழுவதிலும் பணியாளர்களுக்கு அணுகக் கூடிய வகையில் கழிவறை வசதிகளை வழங்க வேண்டும்.
- ❖ இதன்படி ஆண்களுக்கும் பெண்களுக்கும் தனித்தனியான கழிப்பறைகளை அமைக்க வேண்டும்.
- ❖ இவை ஊழியர்களுக்குப் போதுமான மற்றும் பொருத்தமான ஓய்வு அறை மற்றும் குடிநீர் வசதியுடன் கூடிய மதிய உணவு உண்ணும் அறை ஆகியவற்றை வழங்க வேண்டும்.
- ❖ இதில் ஒவ்வொரு முதலாளியும் பரிந்துரைக்கப்படும் முதலுதவி வசதிகளை வழங்க வேண்டும்.

தேசியச் செய்திகள்


மாணவர்கள் மற்றும் ஆசிரியர்களின் தொழில்முறை சார் பொறுப்புகள் குறித்த வழிகாட்டுதல்கள்

- ❖ தேசிய மருத்துவச் சபையானது, முதன்முறையாக மருத்துவக் கல்வி மாணவர்கள், ஆசிரியர்கள் மற்றும் நிறுவனங்களின் பல்வேறு தொழில்முறைசார் பொறுப்புகளைக் குறிப்பிடும் வழிகாட்டுதல்களின் தொகுப்பினை வெளியிட்டுள்ளது.
- ❖ கல்வி பயிலும் போது/ பணிபுரியும் போது ஆசிரியர்கள் மற்றும் மாணவர்கள் பின்பற்ற வேண்டிய நடத்தை விதிகள், ஆசிரியர் மற்றும் மாணவர் இடையேயான உறவு, இரு பிரிவினர் மத்தியில் நிலவும் எதிர்பார்ப்புகள் மற்றும் சமூகத்தின் மீதுள்ள அவர்களின் கூட்டுப் பொறுப்பு ஆகியவற்றை இது விளக்கிக் கூறுகிறது.
- ❖ பாலியல் சார்ந்த நோக்குநிலை, பாலினம் மற்றும் சமூக-பொருளாதார வர்க்கம் ஆகியவை எந்தவிதப் பாகுபாட்டிற்கும் அடிப்படையாக இருக்கக் கூடாது என இது குறிப்பிடுகிறது.


இந்திய அறிவுசார் நிறுவனங்களுக்கான தேசிய அங்கீகாரப் புள்ளிகள் வழங்கீட்டுக் கட்டமைப்பு

- ❖ அனைத்து உயர்கல்வி நிறுவனங்களிலும் (HEI) தேசிய அங்கீகாரப் புள்ளிகள் வழங்கீட்டுக் கட்டமைப்பு (NCrF) செயல்படுத்தப்பட வேண்டும் என்று பல்கலைக்கழக மானியக் குழு (UGC) உத்தரவிட்டுள்ளது.

- ❖ தேசிய அங்கீகாரப் புள்ளிகள் வழங்கீட்டுக் கட்டமைப்பு என்பது கல்வி, தொழில்சார் மற்றும் அனுபவக் கற்றல் உள்ளிட்ட பல பரிமாணங்களில் கல்விக்கான அங்கீகாரப் புள்ளிகள் பெறுதலின் அடிப்படைக் கொள்கைகளை வகுத்து அதனைச் செயல்படுத்தும் ஒரு கட்டமைப்பாகும்.
- ❖ இதன் மூலம், மாணவர்கள் (அனைத்து நிலைகளிலும்) அனைத்து பாடப் பிரிவுகளிலும், இயங்கலை, எண்ணிம மற்றும் கலப்பு கற்றல் போன்ற அனைத்து வழியான கல்வி மற்றும் கற்றலுக்கான அங்கீகாரப் புள்ளிகளைப் பெறுவர்.
- ❖ இந்திய மாணவர்கள் புராணங்கள், வேதங்கள் மற்றும் பிற கூறுகள் உட்பட இந்திய அறிவுசார் அமைப்புகளின் பல்வேறு அம்சங்களில் தங்கள் நிபுணத்துவத்தினைப் பெறுவதற்கான அங்கீகாரப் புள்ளிகளைப் பெறுவார்கள்.



விலங்குகளில் ஏற்படும் பெருந்தொற்றிற்கான தயார் நிலை முன்னெடுப்பு



- ❖ மத்திய மீன்வளத்துறை, கால்நடை வளர்ப்புத் துறை அமைச்சர், விலங்குகளில் ஏற்படும் பெருந்தொற்றிற்கான தயார் நிலை முன்னெடுப்பினைத் தொடங்கி வைத்தார்.
- ❖ இதனுடன் உலக வங்கியின் நிதியுதவியுடன் கூடிய, ஒரு சுகாதாரத் திட்டத்திற்கான விலங்குகளின் ஆரோக்கிய அமைப்பு ஆதரவு (AHSSOH) திட்டமும் தொடங்கப்பட்டது.

- ❖ இவை விலங்குகளில் ஏற்படும் பெருந்தொற்றிற்கு எதிரான இந்தியாவின் தயார்நிலை மற்றும் சாத்தியமான விலங்குகளின் தொற்றுநோய்களுக்கான பல்வேறு எதிர்ப்பு நடவடிக்கைகள் ஆகியவற்றினை மேம்படுத்தும்.

அம்பேத்கர் சுற்று வட்டாரச் சுற்றுலா ரயில்

- ❖ IRCTC ஆனது முதல் அம்பேத்கர் சுற்று வட்டாரச் சுற்றுலா இரயில் சேவையினை தொடங்கியுள்ளது.
- ❖ எட்டு நாட்கள் அளவிலான இந்த சிறப்புப் பயணத்தில் டாக்டர் அம்பேத்கர் அவர்களின் வாழ்க்கையுடன் தொடர்புடைய முக்கிய இடங்களுக்கான பயணம் அடங்கும்.
- ❖ இராமாயணச் சுற்று, பௌத்தச் சுற்று மற்றும் வடகிழக்குச் சுற்று ஆகிய சிறப்புச் சுற்றுலாச் சுற்றுகளின் பட்டியலில் அம்பேத்கர் சுற்று நான்காவதாக சேர்க்கப் பட்டு உள்ளது.
- ❖ 'தேக்கோ அப்னா தேஷ்' திட்டத்தின் கீழ் 'பாரத் கௌரவ் சுற்றுலா இரயில்' இயக்கப் படுகிறது.
- ❖ இது உள்நாட்டுச் சுற்றுலாவை மேம்படுத்துவதை நோக்கமாகக் கொண்ட வகையில், இது சுற்றுலாத் துறை அமைச்சகம் மற்றும் இரயில்துறை அமைச்சகம் ஆகியவற்றுக்கு இடையே உள்ள ஒரு கூட்டு ஒத்துழைப்பு முயற்சியாகும்.



சர்வதேசச் செய்திகள்

கத்தார் மற்றும் பஹ்ரைன் இடையிலான அரசுமுறை உறவு


- ❖ கத்தார் மீதான அரபு புறக்கணிப்பு நீக்கப் பட்டதனைத் தொடர்ந்து, இரண்டு ஆண்டுகளுக்குப் பிறகு கத்தார் மற்றும் பஹ்ரைன் ஆகிய நாடுகள் தங்களது அரசு முறை உறவுகளை மீண்டும் தொடங்குகின்றன.
- ❖ 2021 ஆம் ஆண்டு ஜனவரி மாதத்தில், சவுதி அரேபியா, ஐக்கிய அரபு அமீரகம், பஹ்ரைன் மற்றும் எகிப்து ஆகிய நாடுகள் கத்தார் மீதான மூன்றரை ஆண்டுத் தடையை முடிவுக்குக் கொண்டு வந்தன.

- ❖ ஆனால் பஹ்ரைனைத் தவிர மற்ற அனைத்து நாடுகளும், ஏற்கனவே 2021 ஆம் ஆண்டில் அந்நாட்டுடன் பயண மற்றும் வர்த்தக இணைப்புகளை மீண்டும் தொடங்கி விட்டன.



அறிவியல் மற்றும் தொழில்நுட்பம்

கருப்பை அகப்படலம்



- ❖ எண்டோமெட்ரியோசிஸ் நிலையினை மிகவும் நம்பகமான முறையில் கண்டறியச் செய்வதற்கான ஒரு இரத்தப் பரிசோதனை முறையினை டாட்லேப் என்ற அமெரிக்க நிறுவனம் அறிமுகம் செய்துள்ளது.

- ❖ எண்டோமெட்ரியோசிஸ் (கருப்பை அகப்படலம்) என்பது உலகளவில் 10% அளவிலான பெண்களைப் பாதிக்கும் ஒரு உடல் பலவீன நிலையாகும்.
- ❖ எண்டோமெட்ரியோசிஸ் என்பது ஒரு வலி மிகுந்த நாள்பட்ட நோயாகும் என்பதோடு, இதில் கருப்பையின் அகணி அல்லது எண்டோமெட்ரியம் போன்ற பல திசுக்கள் கருப்பைக்கு வெளியே வளரும்.
- ❖ இதுவரையில், இதற்கான நோயறிதலுக்காக என்று மக்கள் சராசரியாக 6.7 ஆண்டுகள் காத்திருக்க வேண்டும்.
- ❖ எண்டோமெட்ரியோசிஸ் நிலைப் பாதிப்பு உள்ளவர்களின் எண்ணிக்கை உலகளவில் 190 மில்லியன் என மதிப்பிடப்பட்டுள்ளது.
- ❖ இந்தியாவில் மட்டும் சுமார் 42 மில்லியன் பேர் எண்டோமெட்ரியோசிஸ் நிலையினால் பாதிக்கப்பட்டுள்ளனர்.

உளவுச் சாதனமாக செயல்படும் மருத்துவச் சாதனங்கள்




- ❖ மருத்துவத் தொழில்நுட்பச் சாதனங்கள் உளவு மென்பொருள் மற்றும் தீம்பொருளாக மாற்றப் படச் செய்யலாம் என்பதோடு இது பல்வேறு தரவுகளைக் கூட கைப்பற்றக் கூடியதாகவும் மாற்றப் படலாம்.
- ❖ மருத்துவச் சாதனங்களில் மென்பொருளாக செயல்படும் மருத்துவச் சாதனம் (SaMD) மற்றும் மென்பொருளினைக் கொண்ட மருத்துவச் சாதனங்கள் (SiMD) ஆகிய பல்வேறு வகைகள் உள்ள நிலையில், அவை பொதுவாக இணையம், கைபேசிகள், சேவையகங்கள் மற்றும் மேகக் கணிமை ஆகியவற்றுடன் இணைக்கப்பட்டுள்ளது.
- ❖ இதில் ஆக்சிஜன் அளவிகள், செவிப்புலன் கருவிகள், குளுக்கோஸ் அளவிகள், மருத்துவ கண்காணிப்பு அம்சம் கொண்ட கடிக்காரங்கள் மற்றும் இதயவேக முடுக்கிகள் மற்றும் உட்செலுத்தக் கூடிய இதய வேகம் மற்றும் துடிப்புப் பதிவுக் கருவிகள் போன்ற உடலினுள் செலுத்தக் கூடிய உபகரணங்கள் ஆகியவையும் அடங்கும்.
- ❖ உலகின் 20 முன்னணி மருத்துவச் சாதன சந்தைகளில் இந்தியாவும் ஒன்று என்பதோடு ஆசியாவிலேயே நான்காவது பெரியச் சந்தையாகவும் இந்தியா உள்ளது.

- ❖ 2020-21 ஆம் ஆண்டில் 44,708 கோடி (5.59 பில்லியன் டாலர்) ரூபாயாக இருந்த மருத்துவச் சாதன இறக்குமதியானது 2021-22 ஆம் ஆண்டில் 41% அளவிற்கு அதிகரித்து 63,200 கோடி ரூபாயாக (7.91 பில்லியன் டாலர்) உயர்ந்துள்ளது.
- ❖ இந்தியாவில் மருத்துவச் சாதனங்கள் துறையின் பங்கு எனப்பது 2025 ஆம் ஆண்டில் 50 பில்லியன் டாலரை எட்டும் என்று கணிக்கப் பட்டுள்ளது.

யுரேனியம்-241

- ❖ ஜப்பானில் உள்ள இயற்பியலாளர்கள் இதுவரையில் முன்னர் அறியப்படாத யுரேனிய ஐசோடோப்பைக் கண்டுபிடித்துள்ளனர்.
- ❖ யுரேனியம்-241 எனப்படும் இந்தப் புதிய ஐசோடோப்பு ஆனது 92 புரோட்டான்களையும் 149 நியூட்ரான்களையும் கொண்டுள்ளது.
- ❖ இந்தப் புதிய நியூட்ரான் நிறைந்த யுரேனியம் ஐசோடோப்பின் இந்தக் கண்டுபிடிப்பு ஆனது 1979 ஆம் ஆண்டிற்கு பிறகு மேற்கொள்ளப் பட்டுள்ள இவ்வகையில் முதலாவது கண்டுபிடிப்பாகும்.
- ❖ கோட்பாட்டுக் கணக்கீடுகள் இது 40 நிமிடங்கள் என்ற அரை ஆயுட்காலத்தினைக் கொண்டிருக்கலாம் என்று கூறுகின்றன.
- ❖ யுரேனியம், தனிம வரிசை அட்டவணையில் உள்ள "ஆக்டினைடுகள்" எனப்படும் தனிமங்களின் வகுப்பில் உள்ளது.
- ❖ அனைத்து ஆக்டினைடுகளும் கதிரியக்கத்தன்மை கொண்டவை, ஆனால் யுரேனியம் ஆனது அதிக கதிரியக்கத் தன்மை கொண்ட நான்கு தனிமங்களில் ஒன்றாகும்.




அறிக்கைகள் மற்றும் குறியீடுகள்

ஃப்ரீடம் ஹவுஸ் குறியீடு

- ❖ 'ஃப்ரீடம் ஹவுஸ்' எனப்படுகின்ற, அமெரிக்க அரசாங்கத்தின் நிதியுதவியினைப் பெறும் லாப நோக்கற்ற அமைப்பானது 'உலக நாடுகளின் சுதந்திரம் 2023' என்ற தலைப்பிலான தனது வருடாந்திர அறிக்கையினை வெளியிட்டுள்ளது.
- ❖ இதில் இந்தியா தொடர்ந்து மூன்றாவது ஆண்டாக "ஓரளவுச் சுதந்திரமான" ஒரு நாடாக தரவரிசைப் படுத்தப்பட்டுள்ளது.
- ❖ இந்தியாவில் ஜனநாயகம் ஆனது தனது "அடித்தளத்தினை இழந்து வருகிறது" என்று இந்த அறிக்கை கூறுகிறது.
- ❖ சுதந்திரம் மற்றும் மனித உரிமைகள் பற்றியக் குறியீடுகளைத் தரவரிசைப் படுத்தச் செய்வதற்காக இது ஆய்வுகள் மற்றும் பகுப்பாய்வுகளைப் பயன்படுத்துகிறது.

- ❖ திபெத், தெற்கு சூடான் மற்றும் சிரியா ஆகியவை இந்தக் குறியீட்டில் உலகிலேயே குறைவான சுதந்திரம் கொண்ட நாடாக தரவரிசைப் படுத்தப் பட்டுள்ளன.



உலகிலேயே 'அதிகக் குற்றங்கள் நிறைந்த நாடுகள்' தரவரிசை

World's 'Most Criminal Countries' 2023

RANK	COUNTRIES
1	Venezuela
2	Papua New Guinea
3	Afghanistan
4	South Africa
5	Honduras
6	Trinidad
7	Guyana
8	Syria
9	Somalia
10	Jamaica
55	USA
65	UK
77	India

- ❖ உலகப் புள்ளிவிவரங்கள் என்ற அமைப்பானது, உலகிலேயே 'அதிகக் குற்றங்கள் நிறைந்த நாடுகள்' என்ற தரவரிசையைப் பகிர்ந்துள்ளன.
- ❖ இந்தப் பட்டியலில், வெனிசுலா முதலிடத்திலும், பப்புவா நியூ கினியா (2), ஆப்கானிஸ்தான் (3), தென்னாப்பிரிக்கா (4), ஹொண்டுராஸ் (5) ஆகிய நாடுகள் முறையே அடுத்தடுத்த இடங்களையும் பெற்றுள்ளன.

- ❖ குற்றவியல் தரவரிசையில் இந்தியாவை விட அமெரிக்கா மற்றும் ஐக்கியப் பேரரசு ஆகியவை முன்னணியில் உள்ள நிலையில் இந்தியா இதில் 77வது இடத்தினைப் பெற்று உள்ளது.
- ❖ உலகப் புள்ளிவிவரங்கள் அமைப்பின் தகவலின் படி, அமெரிக்கா 55வது இடத்திலும், ஐக்கியப் பேரரசு 65வது இடத்திலும் உள்ளன.
- ❖ 92வது, 100வது மற்றும் 135வது ஆகிய இடங்களில் உள்ள துருக்கி, ஜெர்மனி மற்றும் ஜப்பான் ஆகிய நாடுகள் முறையே குறைவான குற்றங்கள் பதிவான சில நாடுகளாக உள்ளன.

பிரபலமானவர்கள், விருதுகள் மற்றும் நிகழ்வுகள்

இந்தியாவின் செல்வம் மிக்க முதல்வர்

ARUNACHAL'S KHANDU 2ND RICHEST CM

RICHEST		POOREST	
1. YS Jagan Mohan Reddy (Andhra) ₹510cr		1. Mamata Banerjee (Bengal) ₹15 lakh	
2. Pema Khandu (Arunachal) ₹163cr		2. Pinarayi Vijayan (Kerala) ₹1.2cr	
3. Naveen Patnaik (Odisha) ₹63cr		3. Manohar Lal Khattar (Haryana) ₹1.3cr	

- ❖ ஆந்திரப் பிரதேச முதல்வர் ஜெகன் மோகன் ரெட்டி மொத்தம் 510 கோடி ரூபாய் சொத்து மதிப்புகளுடன் நாட்டின் பணக்கார (செல்வம் மிக்க) முதல்வர் ஆவார்.
- ❖ மேற்கு வங்காள முதல்வர் மம்தா பானர்ஜியின் மொத்த சொத்து மதிப்பு சுமார் ரூ.15 லட்சம் ஆகும்.
- ❖ மிகக் குறைந்த சொத்துக்களைக் கொண்ட மூன்று முதல்வர்கள் - மேற்கு வங்காளத்தின் மம்தா பானர்ஜி (சுமார் ரூ. 15 லட்சம்), கேரளாவின் பினராயி விஜயன் (சுமார் ரூ. 1 கோடி) மற்றும் ஹரியானாவின் மனோகர் லால் (சுமார் ரூ. 1 கோடி) ஆகியோர் ஆவர்.
- ❖ இந்தியாவில் 28 மாநில முதல்வர்கள் உள்ளதோடு, டெல்லி மற்றும் புதுச்சேரி ஆகிய இரண்டு ஒன்றியப் பிரதேசங்களும் முதல்வர்களைக் கொண்டுள்ளன.
- ❖ ஜம்மு காஷ்மீர் ஒன்றியப் பிரதேசத்தில் தற்போது முதல்வர் இல்லை.

விளையாட்டுச் செய்திகள்

ஆசிய மல்யுத்தச் சாம்பியன்ஷிப் போட்டி

- ❖ கஜகஸ்தானின் அஸ்தானாவில் நடைபெற்ற 2023 ஆம் ஆண்டு ஆசிய மல்யுத்தச் சாம்பியன்ஷிப் போட்டி 36வது ஒருங்கிணைந்த ஆசிய மல்யுத்தச் சாம்பியன்ஷிப் போட்டியாகும்.



- ❖ இந்திய வீரர்கள் 1 தங்கம், 3 வெள்ளி மற்றும் 10 வெண்கலப் பதக்கங்களுடன் இந்தப் போட்டியில் தங்களது பங்கேற்பினை நிறைவு செய்தனர்.

Name	Category	Medal
Aman Sehrawat	Men's 57kg freestyle	Gold
Rupin	Greco-Roman 55kg	Silver
Antim Panghal	women's 53kg freestyle	Silver
Nisha Dahiya	women's 68 kg freestyle	Silver
Neeraj Chikara	Greco-Roman 63kg	Bronze
Sunil Kumar	Greco-Roman 87kg	Bronze
Anirudh Kumar	Men's 125kg freestyle	Bronze
Deepak	Men's 79kg freestyle	Bronze
Vikas	Greco-Roman 72kg	Bronze
Anshu Malik	Women's 57kg freestyle	Bronze
Sonam Malik	Women's 62kg freestyle	Bronze
Manisha	Women's 65kg freestyle	Bronze
Reetika Hooda	Women's 72kg freestyle	Bronze
Priya	Women's 76kg freestyle	Bronze

